

कोव्हिड -१९ संबंधित कर्तव्य बजावत  
असताना कोव्हिड-१९ मुळे मृत्यू  
होणाऱ्या अंगणवाडी पर्यवेक्षिका यांना  
सानुग्रह सहाय मंजूर करण्याबाबत.

महाराष्ट्र शासन  
महिला व बाल विकास विभाग  
शासन निर्णय क्र.- मबाआ-२०२४/प्र.क्र.१०/का-७  
हुतात्मा राजगुरु चौक, मादाम कामा रोड  
मंत्रालय, मुंबई-४०० ०३२.  
दिनांक :- २८ फेब्रुवारी, २०२४.

**संदर्भ :-**

- १) वित्त विभाग, शासन निर्णय क्र.संकीर्ण/प्र.क्र.४/का-९, दि.२९.५.२०२०.व दि.१४.०५.२०२१.
- २) ग्राम विकास विभाग, शासन निर्णय क्र.कोरोना-२०२१/प्र.क्र.८४/का-७, दि.२५.४.२०२२.
- ३) आयुक्त, एकात्मिक बाल विकास सेवा योजना, नवी मुंबई यांचे पत्र क्र. एबाविसेयो/का ७/अंगणवाडी/५५७८/२०२३, दि.६.११.२०२३.
- ४) आयुक्त, एकात्मिक बाल विकास सेवा योजना, नवी मुंबई यांचे पत्र क्र. एबाविसेयो/का ७/अंगणवाडी/५८६८/२०२३, दि.३०.११.२०२३.

**शासन निर्णय :-**

संदर्भाधीन क्रमांक १ येथील वित्त विभाग शासन निर्णय दिनांक २९ मे, २०२० अन्वये कोव्हिड - १९ संबंधित कर्तव्य बजावताना कोव्हिडमुळे मृत्यू होणाऱ्या कर्मचा-यांना विमा कवच/ सानुग्रह सहाय्य लागू करण्याबाबत निर्णय घेण्यात आला आहे. त्यानुसार कोविड विषयक कर्तव्यावरील (सर्वेक्षण, शोध, माग काढणे, प्रतिबंध, चाचणी, उपचार, मदत कार्य इ.) कर्मचाऱ्यांना मृत्यूच्या सर्व प्रकरणी रु. ५० लक्ष रकमेचे सानुग्रह सहाय्य मंजूर करण्याची कार्यपद्धती सदर शासन निर्णयामध्ये नमूद करण्यात आली आहे.

२. वित्त विभागाच्या उपरोक्त शासन निर्णयातील तरतुदीस अनुसरून आयुक्त, एकात्मिक बाल विकास सेवा योजना, नवी मुंबई यांनी संदर्भ क्र.३ व ४ येथील पत्रान्वये सादर केलेल्या प्रस्तावास अनुसरून कोविड-१९ संबंधित कर्तव्य बजावताना कोविडमुळे मृत्यू झालेल्या खालील अंगणवाडी

पर्यवेक्षिका कर्मचाऱ्यांच्या प्रकरणी प्रत्येकी रु. ५० लक्ष रकमेचे सानुग्रह सहाय्य मंजूर करण्यात येत आहे.

अ.क्र.	जिल्हा	अंगणवाडी पर्यवेक्षिका यांचे नांव	पदनाम	मृत्यूचा दिनांक
१.	जालना	श्रीमती गंगासागर सिताराम साळवे	अंगणवाडी पर्यवेक्षिका	७.५.२०२१
२.	नांदेड, लोहा	श्रीमती ज्योती झानोबा पोलावार	अंगणवाडी पर्यवेक्षिका	११.४.२०२१

३. वरीलप्रमाणे मृत्यू झालेल्या अंगणवाडी पर्यवेक्षिका कर्मचाऱ्यांच्या वारसास सानुग्रह सहाय्य मंजूर करताना वित्त विभाग शासन निर्णय क्र. संकीर्ण-२०२० /प्र.क्र. ४ / व्यय-९ दि. २९.५.२०२० मधील तरतुदींची पूर्तता होत असल्याबाबत खातरजमा करण्याची जबाबदारी आयुक्त, एकात्मिक बाल विकास सेवा योजना, नवी मुंबई यांची राहिल.

४. सदर प्रयोजनासाठी येणारा रु. १००.०० लाख इतका खर्च भागविण्याकरिता खालील विवरणपत्रातील रकाना क्रमांक-१ मधील प्रधान लेखाशीर्ष/उपशीर्ष/उद्दिष्टामध्ये तरतुदीमधून रकाना क्रमांक-४ मध्ये दर्शविल्यानुसार एकुण रुपये १००.०० लाख एवढा निधी वितरित करण्यास शासन मान्यता देण्यात येत आहे.

(रुपये लाखात)

लेखाशीर्ष	विद्यमान तरतूद २०२३-२४	वितरीत तरतूद	या आदेशान्वये वितरीत करण्यात येत असलेला निधी
१	२	३	४
२२३६- २१७३ ३६-सहायक अनुदाने (वेतन)	२६५८५.००	२३०२५.५२	१००.००
एकूण	२६५८५.००	२३०२५.५२	१००.००

५. हा शासन निर्णय नियोजन विभाग अनौपचारिक संदर्भ क्रमांक २९/२०२४/का.१४७२, दि.१७.०१.२०२४ तसेच वित्त विभाग अनौपचारिक संदर्भ क्रमांक- ४५ /व्यय ६, दिनांक २२.२.२०२४ अन्वये दिलेल्या सहमतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०२२८१४५४२३५३३० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. रा. ठाकूर)

उप सचिव, महाराष्ट्र शासन

प्रति,

- १) आयुक्त, एकात्मिक बाल विकास सेवा योजना, रायगड भवन, नवी मुंबई,
- २) महालेखापाल, महाराष्ट्र-१/२ (लेखा व अनुज्ञेयता)/(लेखा परिक्षा), मुंबई/नागपूर,
- ३) संबंधित मुख्य कार्यकारी अधिकारी, जिल्हा परिषद.
- ४) संबंधित जिल्हा कार्यक्रम अधिकारी (महिला व बाल विकास) जि.प.
- ५) संबंधित अधिदान व लेखा अधिकारी.
- ६) संबंधित निवासी लेखापरिक्षा अधिकारी.
- ७) संबंधित जिल्हा कोषागार अधिकारी.
- ८) कक्ष अधिकारी, वित्त विभाग (व्यय/६, अर्थसंकल्प-७), मंत्रालय, मुंबई,
- ९) कक्ष अधिकारी, नियोजन विभाग (का.१४७२), मंत्रालय, मुंबई,
- १०) कक्ष अधिकारी (का-४), महिला व बाल विकास विभाग, मंत्रालय, मुंबई,
- ११) निवड नस्ती का-७.